
Dashabhumishvaro Nama Mahayanasutraratnaraja Stotram

దశభూమిశ్వరో నామ మహాయానసూత్రరత్నరాజస్తోత్రమ్

Document Information



Text title : Dashabhumishvaro Nama Mahayanasutraratnaraja Stotram

File name : dashabhUmIshvaronAmamahAyAnasUtraratnarAjastotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

దశభూమీశ్వరో నామ మహాయానసూత్రరత్నరాజస్తోత్రమ్



శమదమనిరతానాం శాస్తదాంతాశయానాం
ఖగపథసదృశానామస్తరీక్షసమానామ్ ।
ఖిలమలవిధుతనాం మార్గజ్ఞానస్థితానాం
శృంఖలత వరవిశేషం బోధిసత్త్వాంశ్చ శ్రేష్ఠాన్ ॥ ౧॥

కుశలసతసహస్రం సశ్చీతం కల్పకోటయా
సుబుద్ధశతసహస్రం పూజయిత్వా గృహీతమ్ ।
ప్రత్యేకజినవరావై పూజయిత్వా త్వనంతాన్
సకలజగహితాయ జాయతే బోధిచిత్తమ్ ॥ ౨॥

ఉత తపతపితానాం షాన్తిపారజ్ఞతానాం
హృతశ్రితచరితానాం పుణ్యజ్ఞానోద్గతానామ్ ।
విపులగతిమతీనాం పుణ్యజ్ఞానాశయానాం
దశబలసమతుల్యం జాయతే బోధిచిత్తమ్ ॥ ౩॥

ప్రముదితసుమతీనాం దానధర్మై రతానాం
సకలజగహితార్థం నిత్యమేవోద్యతానామ్ ।
జినగుణనిరతానాం సత్త్వరక్షావ్రతానాం
త్రిభువనహితకర్తృ జాయతే బోధిచిత్తమ్ ॥ ౪॥

అకుశలవిరతానాం శుద్ధమార్గే స్థితానాం
వ్రతనియమరతానాం శాస్త్రసౌమ్యేన్ద్రియాణామ్ ।
జినశరణగతానాం బోధిచర్యాశయానాం
త్రిభువనహితసాధ్యం జాయతే బోధిచిత్తమ్ ॥ ౫॥

అనుగతకుశలానాం షాన్తిస్వారస్యభాజాం
విదితగుణరసానాం త్యక్తమానోత్సవానామ్ ।
నిహితశుభమతీనాం దానసౌమ్యాశయానాం
సకలహితవిధానం జాయతే బోధిచిత్తమ్ ॥ ౬॥

ప్రచలతి శుభకార్యే ధీరవీర్యాః సహాయా
నిఖిలజనహితార్థం ప్రోద్యతే మానసింహః ।
అవిరతగుణసాధ్యా నిర్జితక్షేత్రసన్ధా
ఝటితి మనసి తేషాం జాయతే బోధిచిత్తమ్ ॥ ౭॥

సుసమవహితచిత్తా ధ్వస్తమోహాన్ధకారా
విగలితమదమానా త్యక్తసంక్లృష్టమార్గాః ।
సమసుఖనిరతా యే త్యక్తసంసారసంజ్ఞా
ఝటితి మనసి తేషాం జాయతే బోధిచిత్తమ్ ॥ ౮॥

విమలఖనమచిత్తా జ్ఞానవిజ్ఞానవిజ్ఞా
నిహతనముచిమారా వాస్తవశాభిమానాః ।
జినపదశరణస్థా లబ్ధతత్త్వార్థకాయే
సపది మనసి తేషాం జాయతే బోధిచిత్తమ్ ॥ ౯॥

త్రిభువనశివసాధ్యోపాయవిజ్ఞానధీరాః
కరిబలపరిహారోపాయవిదృద్ధిమన్తః ।
సుగతగుణసమీహా యే చ పుణ్యానురాగా
సపది మనసి తేషాం జాయతే బోధిచిత్తమ్ ॥ ౧౦॥

త్రిభువనహితకామా బోధిసంభారపూర్వైః
ప్రణిహితమనసా యే దుష్కరేపి చరన్తు ।
అవిరతశుభకర్మ ప్రోద్యతాం బోధిసత్త్వాః
సపది మనసి తేషాం జాయతే బోధిచిత్తమ్ ॥ ౧౧॥

దశబలగుణకామా బోధిచర్యానురక్తా
విజితకరిబలౌఘాస్త్యక్తమానానుషంజాః ।
అనుగతశుభమార్గా లబ్ధధర్మార్థకామా
ఝటితి మనసి తేషాం జాయతే బోధిచిత్తమ్ ॥ ౧౨॥

ఇతి గణితగుణాంశా బోధిచర్యాశ్చరన్తు
జినపదప్రణిధానా సత్సమృద్ధిం లభన్తు ।
త్రిభువనపరిశుద్ధా బోధిచిత్తం లభన్తు
త్రిశరణపరిశుద్ధా బోధిసత్త్వా భవన్తు ॥ ౧౩॥

దశపారమితాః పూర్వ దశభూమిశ్వరో భవేత్ ।

భూయోఽపి కథ్యతే హ్యేతచ్ఛృణుతైవం సమాసతః ॥ ౧౪ ॥

బోధిచిత్తం యదాసాద్య సంప్రదానం కరోతి యః ।

తదా ప్రముదితాం ప్రాప్తో జమ్బూద్వీపేశ్వరో భవేత్ ॥ ౧౫ ॥

తత్రస్థః పాలయేత్ సత్త్వాన్ యథేచ్ఛప్రతిపాదనైః ।

స్వయం దానే ప్రతిష్ఠిత్యా పరాంశ్చాపి నియోజయేత్ ॥ ౧౬ ॥

సర్వాన్ బోధా ప్రతిష్ఠాప్య సమ్పూర్ణదానపారగః ।

ఏతత్కర్మానుభవేన సంవరం సముపాచరేత్ ॥ ౧౭ ॥

సమ్పచ్చిలం సమాధాయ సంవరం కుశలీ భవేత్ ।

తతః స విమలాం ప్రాప్తశ్చతుర్ద్వీపేశ్వరో భవేత్ ॥ ౧౮ ॥

తత్రస్థః పాలయేత్ సత్త్వానకుశలం నివారయేత్ ।

స్వయం శీలే ప్రతిష్ఠిత్యా పరాంశ్చాపి నియోజయేత్ ॥ ౧౯ ॥

సర్వాన్ బోధా ప్రతిష్ఠాప్య సమ్పూర్ణకుశలీ భవేత్ ।

ఏతద్ధర్మవిపాకేన జ్ఞాన్తివ్రతముపాశ్రయేత్ ॥ ౨౦ ॥

సమ్యక్ జ్ఞాన్తివ్రతం ధృత్వా జ్ఞాన్తిభృత్ కుశలీ భవేత్ ।

తతః ప్రాభాకరీం ప్రాప్తస్త్రయస్త్రింశాధిపో భవేత్ ॥ ౨౧ ॥

తత్రస్థః పాలయేత్ సత్త్వాన్ క్లేశమార్గనివారణైః ।

స్వయం జ్ఞాన్తివ్రతే స్థిత్యా పరాంశ్చాపి నియోజయేత్ ॥ ౨౨ ॥

సత్త్వాన్ బోధా ప్రతిష్ఠాప్య శాన్తిపారఙ్గతో భవేత్ ।

ఏతత్పుణ్యవిపాకేన వీర్యబలముపాశ్రయేత్ ॥ ౨౩ ॥

సమ్యగ్ వీర్యం సమాధాయ వీర్యభృత్కుశలీ భవేత్ ।

తతశ్చార్చిష్మతీం ప్రాప్య సుధామాధిపతిర్భవేత్ ॥ ౨౪ ॥

తత్రస్థః పాలయన్ సర్వాన్ కుదృష్టిః సన్నివారయేత్ ।

సమ్యగ్దృష్టౌ ప్రతిష్ఠాయ బోధయిత్వా ప్రయత్నతః ॥ ౨౫ ॥

స్వయం ధ్యానవ్రతే స్థిత్యా పరాంశ్చాపి నియోజయేత్ ।

సర్వాన్ బోధా ప్రతిష్ఠాప్య ధ్యానపారఙ్గతో భవేత్ ॥ ౨౬ ॥

ఏతత్పుణ్యవిపాకేన ధ్యానపారం సమారభేత్ ।

సర్వక్లేశాన్ వినిర్జిత్య సమాధిసుస్థితో భవేత్ ॥ ౨౭ ॥

సమ్యగ్ధ్యానం సమాధాయ సమాధికుశలీ భవేత్ ।
 తతః సుదుర్జయాం ప్రాప్తః స తుషితాధిపో భవేత్ ॥ ౨౮॥
 తత్రస్థః పాలయేత్సత్త్వాన్స్తీర్ఘ్యమార్గనివారణైః ।
 సత్త్వధర్మం ప్రతిష్ఠాప్య బోధయిత్వా ప్రయత్నతః ॥ ౨౯॥
 స్వయం ధ్యానవ్రతే స్థిత్యా పరాంశ్చాపి నియోజయేత్ ।
 సర్వాన్ బోధా ప్రతిష్ఠాప్య ధ్యానపారఙ్గతో భవేత్ ॥ ౩౦॥
 ఏతత్పుణ్యవిపాకేన ప్రజ్ఞావ్రతముపాశ్రయేత్ ।
 సర్వాన్మారాన్ వినిర్జిత్య ప్రజ్ఞాభిజ్ఞాసమృద్ధిమాన్ ॥ ౩౧॥
 సమ్యక్ ప్రజ్ఞాం సమాధాయ స్వాభిజ్ఞాకుశలీ భవేత్ ।
 తతశ్చాభిముఖీం ప్రాప్తః సునిర్మితాధిపో భవేత్ ॥ ౩౨॥
 తత్రస్థః పాలయేత్ సత్త్వానభిమాననివారణైః ।
 శూన్యతాం సుప్రతిష్ఠాప్య బోధయిత్వా ప్రయత్నతః ॥ ౩౩॥
 స్వయం ప్రజ్ఞావ్రతే స్థిత్యా పరాంశ్చాపి నియోజయేత్ ।
 సర్వాన్ బోధా ప్రతిష్ఠాప్య ప్రజ్ఞాపారఙ్గతో భవేత్ ॥ ౩౪॥
 ఏతత్పుణ్యవిపాకైశ్చ సముపాయవ్రతం చరేత్ ।
 సర్వదుష్టాన్ వినిర్జిత్య సద్ధర్మకుశలీ సుధీః ॥ ౩౫॥
 సముపాయవిధానేన సత్త్వాన్ బోధా నియోజయేత్ ।
 తతో దూరఙ్గమాం ప్రాప్తో వశవర్తీశ్వురో భవేత్ ॥ ౩౬॥
 తత్రస్థః పాలయేత్సత్త్వానభిసమయబోధనైః ।
 బోధిసత్త్వనియామేషు ప్రతిష్ఠాయ ప్రబోధయేత్ ॥ ౩౭॥
 తత్రోపాయే స్వయం స్థిత్యా పరాంశ్చాపి నియోజయేత్ ।
 సర్వాన్ బోధా ప్రతిష్ఠాప్య ఉపాయపారగో భవేత్ ॥ ౩౮॥
 ఏతత్పుణ్యానుభావశ్చ సుప్రణిధీనుపాశ్రయేత్ ।
 మిథ్యాదృష్టిం వినిర్జిత్య సమ్యగ్దృష్టిః కృతో బుధైః ॥ ౩౯॥
 సుప్రతిష్ఠితచిత్తేన సమ్యగ్బోధౌ ప్రతిష్ఠితః ।
 తతశ్చాప్యచలాం ప్రాప్తో బుద్ధయా సాహస్రికాధిపః ॥ ౪౦॥
 తత్రస్థః పాలయేత్సత్త్వాన్ త్రిపానం సమ్మిబేత్ శనైః ।

లోకధాతౌ పరిజ్ఞానే ప్రతిష్ఠాప్య ప్రబోధయేత్ || ౪౧||
 సుప్రణీధౌ స్వయం స్థిత్యా పరాంశ్చాపి నియోజయేన్ |
 సర్వాన్ బోధౌ ప్రతిష్ఠాప్య ప్రాణేషు పారగో భవేత్ || ౪౨||
 ఏతత్పుణ్యానుసారైశ్చ బలవ్రతముపాశ్రయేత్ |
 సర్వదుష్టాన్ వినిర్జిత్య సమోద్ధిక్యతనిశ్చయః || ౪౩||
 సమ్యగ్యత్నసముతానహైః సర్వతీర్థ్యాన్ వినిర్జయేత్ |
 తతః సాధుమతీం ప్రాప్తో మహాబ్రహ్మ భవేత్ కృతీ || ౪౪||
 తత్రస్థః పాలయన్ సత్త్వాన్ బుద్ధయానోపదేశనైః |
 సత్త్వాసమపరిజ్ఞానే సమ్యగ్బోధౌ ప్రబోధయేత్ || ౪౫||
 స్వయం బలే ప్రతిష్ఠిత్యా పరాంశ్చాపి నియోజయేత్ |
 సర్వాన్ బోధౌ ప్రతిష్ఠాప్య బలపారజ్ఞతో భవేత్ || ౪౬||
 ఏతత్పుణ్యవిపాకైశ్చ జ్ఞానవ్రతముపాశ్రయేత్ |
 చతుర్మారాన్ వినిర్జిత్య బోధిసత్త్వగుణాకరః || ౪౭||
 సమ్యగ్గానం సమాధాయ సద్ధర్మకుశలో భవేత్ |
 ధర్మమేహం తతః ప్రాప్తో మహేశ్వరో భవేత్ కృతీ || ౪౮||
 తత్రస్థః పాలయన్ సర్వాన్ సర్వాకారానుబోధనైః |
 సర్వాకారవరే జ్ఞానే ప్రతిష్ఠాప్య ప్రబోధయేత్ || ౪౯||
 స్వయం జ్ఞానే ప్రతిష్ఠిత్యా పరాంశ్చాపి నియోజయేత్ |
 సర్వాన్ బోధౌ ప్రతిష్ఠాప్య జ్ఞానపారజ్ఞతో భవేత్ || ౫౦||
 ఏతత్పుణ్యానుభావైశ్చ దశభూమిశ్వరో జినః |
 సర్వాకారగుణాధారః సర్వజ్ఞో ధర్మలాభవిత్ || ౫౧||
 ఇతి మత్వా భువభిశ్చ సమ్బుద్ధపదలబ్ధయే |
 దశపారమితారూపే చరితవ్యం సమాహితైః || ౫౨||
 తథా బోధిం శివాం ప్రాప్య చతుర్మారాన్ వినిర్జయేత్ |
 సర్వాన్ బోధౌ ప్రతిష్ఠాప్య నిర్వృతిం సమవాప్స్యథ || ౫౩||
 ఏతజ్ఞాత్వా పరిచ్ఛాయాం చరధ్వం బోధిశాసనే |
 నిర్విఘ్నం బోధిమాసాద్య లభధ్వం సౌగతం పదమ్ || ౫౪||

ఏతాస్తా ఖల్వాహ జనపుత్రో దశబోధిసత్త్వభూమయః సమాసతో నిర్దిష్టాః
సర్వాకారవరోపేతాః సర్వజ్ఞానానుగతా ద్రష్టవ్యాః । తస్యాం వేలాయామయం
త్రిసాహస్రలోకధాతుషడ్వికారం ప్రాకమ్పత వివిధాని చ పుణ్యాని
వియత్తో న్యపతన్ । దివ్యమానుషకాణి చ భూతాని సంప్రవాదితాన్యభూవన్,
అనుమోదనాంశగేన చ యావదకనిష్ఠభువనం విజ్ఞప్తమభూత్ ॥

ఇతి శ్రీబోధిసత్త్వచర్యాప్రస్థానాద్ దశభూమీశ్వరో నామ
మహాయానసూత్రరత్నరాజస్తోత్రం సమూర్ణమ్ ॥

——
Dashabhumishvaro Nama Mahayanasutraratnaraja Stotram

pdf was typeset on March 8, 2025

——

Please send corrections to sanskrit@cheerful.com

